

# ĠESU' HADDIEM

Ta' A. TABONE

*Gesù jaqdi lil ommu.* Il-Lhud, fiż-żminijiet imghoddija, kellhom id-drawwa li ma jmorrux jorqdu qabel ma jimlew il-ġarar u l-qliel tagħhom bl-ilma biex isibuh lest għall-ħtiġijiet tal-ghada. Lejla wahda l-Madonna ma setgħetx tmur iġġib l-ilma minn fuq il-ġhajj — li sal-lum għadha tissejjah “Il-Ġhajj tal-Madonna” — għaliex riedet tkompli tinseġ u tlesti l-medda li kellha quddiemha biex biha tagħmel purkan u tagħtih lil wahda ġara tagħha li, l-imsejtna, f’dik il-lejja kiesha, ma kellhiex b’iex titgħatta. Gesù, li kien dejjem lest biex jaqdi lil ommu bħalma jagħmlu t-tfal it-tajba, qabad, minn jeddu, iż-żir iċ-ċekjen u, ma’ nżul ix-xemx, telaq lejn il-ġhajj biex iġib l-ilma.

Imma ġara li fil-misraħ ta’ quddiem il-ġhajj, kien hemm xi tfal żgħar daqsu, jew ftit akbar minnu, jilagħbu. Wiehed minn dawn it-tfal, meta lemaħ lil Gesù ġej in-naha tagħhom biż-żir f’idej, qal lit-tfal l-oħra: “Ejjew taparsi neħdulu ż-żir b’iex niċċajtaw ftit miegħu”. “Le” — qabeż qallu tifel iehor —; “ma tafx li dak hu t-tifel ta’ Ġużeppi l-mastrudaxxa u ta’ Marija n-nissieġa? Ma tafx li dawk huma n-aktar nies twajba u jaħdmu biex iġħinu lill-fqar? Għaliex mela noqogħdu n’nbxu lit-tifel tagħhom li ma jinbexx qatt lil tfal oħra?”

“U hej! Kemm inti tifel tajjeb u skrupluż! U billi niċċajtaw ftit miegħu x’sa nagħmlulu!?” — qabeż qal dak ta’ l-ewwel. U kif qal hekk, refa’ mill-art xi żewġ żrariet imdaqqsin sewwa biex iwaddabhom għaž-żir ta’ Gesù malli hu jirhih minn idej biex jimlieh bl-ilma. U hekk ġara, għax kif Gesù qieghed iż-żir fuq xifer il-ġhajj, dak il-mingħul ta’ tfajjel waddab il-ġebel u mat-tieni daqqa ż-żir tal-fohhar sar biċċiet. Gesù haress lura hosbien biex jara mnejn kien ġej il-ġebel, imma Gesù ma rax haġ’oħra hliet it-tfal jiġru, imlebbtin, lejn ir-raħal ta’ Nazareth. Gesù, imbagħad, bla ma tniffes u bla ma thawwad, dawwar għajnejh miksura lejn iż-żir imfarrak u, bis-sabar kollu, beda jiġbor dawk il-biċċiet imferrxa u jressaqhom wahda ma’ l-oħra bħallikieku biex jerga’ jgħaqqadhom.

Iżda, issa, għalkemm kien bena biċċa sewwa miż-żir, Gesù ma setax ikompli sa l-aħħar, għax fejn laqtet il-ġebbla sar trietaq u xi biċċiet oħra kienu waqgħu f’qiegh il-ġhajj mnejn Gesù ma setax iġibhom. Issa, Gesù beda bħal jibki, għaliex kif sejjer jieħu l-ilma d-dar lil ommu!? Imma, wara li qagħad jabsibha ftit, qabad b’sub-ġajh ta’ idej it-tnejn iż-żewġ trufijiet tal-fardal li kellu ma’ qaddu

ghal ma' tul ix-xoghol, għollihom 'il fuq u għaqqadhom ma' xulxin u mela l-fardal bl-ilma b'l-qiegh taż-żir imkisser u t'laq bih lejn dar ommu.

Il-Madonna, kif rat lil b'nha ġej iżomm quddiem qaddu t-trufijiet tal-fardal mimli bl-ilma, b'lehen ftit għoli u miksur, qaltu: "X'għandek hemm fil-fardal tiegħek? U ż-żir fejn hallejtu?" U Gesù, fi ftit kliem, qallha kulma kien ġralu; qallha li xi tfal ftit imqarbin kienu kissrulu ż-żir bil-ġebel, imma hu xorta wahda qdieha għax ġibilha l-ilma li hu m'innufih urieha meta fethilha t-trufijiet tal-fardal. L-ilma kien ċar, nadif u tajjeb u, għalkemm jiċcaqlaq, ma kenitx taqa' taqtira barra. U, imbagħad, dahal id-dar, ferragh l-ilma ġewwa l-ġarra, u, hieni u ferħan, tghannaq ma' sider ommu.

\* \* \*

*Gesù jaqdi lil San Gużep.* Gesù, issa, kien għadu kif għalaq it-tmien snin ta' hajtu. Kien tfarfar ġmielu, u Gużepi l-mastrudaxxa kien ta' sikwit iżommu fil-hanut biex iġhallmu s-sengħa, u Gesù kien im'idd idejeh minn qalbu. Kien inewwel bil-heffa l-ghodda li Gużepi kien jitolbu; imbagħad tghallem kif iħoll il-kolla u jiċcana xi biċċa njama ratba u jisserra xi biċċa tavla ta' l-abjad. Mhux l-ewwel darba li Gesù beda jhaddem it-tnalja u jaqla' l-imsiem mill-kaxxi miftuqin. Wara xi żmien tghallem ukoll kif ihaddem il-mazza u l-pedan biex jagħmel il-minċotti u l-munxar u l-isgorbja biex inaqqax xi biċċiet żgħar ta' l-ghuda, u Gużepi, mistagħġeb, ihares lej u, f'qalbu jgħid: "Dan it-tifel, f'qasir żmien, għad ikun aħjar minni!"

Fil-ghaxija, wara x-xoghol tal-jum, Gesù kien jiehu hsieb il-ghodda u jqeghedhom f'posthom; hu kien inaddaf il-hanut u jġbor mill-art iċ-ċana u l-laqx u jehodhom id-dar, għall-kenur, b'ex isajru bihom.

Wara x-xoghol, mhux l-ewwel darba li Gesù kien joħroġ ma' Gużepi biex jagħmlu flimkien żewġ passi fil-beraħ u jiehdu ftit arja safja li, fil-ghaxijiet tar-rebbiegħa, kienet toħroġ tfewwah mill-ward u ż-żahar tas-siġar.

Meta kienu jergħu lura mid-dawra, Marija kienet tkun tisten-niehom fuq il-għatba tal-b'ieb tad-dar tagħhom u tghidilhom li l-ikel kien lest għalkemm taqilbilhom. U huma kienu joqogħdu bil-qieghda fuq banketti, madwar mejda ċkejna, maħdumin minn Gużepi nnifsu. Kienu jitolbu t-tlieta flimkien qabel u wara l-ikla li kienu jiehdu fl-iskudelli maħdumin apposta, u jizzuħajr 'l Alla ta' kulma kien jipprovdilhom.

U l-ghada fil-ghodu Gesù u Gużepi kienu jergħu jifthu l-hanut biex, bil-għaraq ta' ġbinhom, jaqilghu l-ghajxien tagħhom. Il-

Madonna wkoll ta' sikwit kienet tmur il-ħanut hdejhom u, bl-imghazel f'idejha u l-imradd hdejn riglejha, kienet issabbarhom u thenniehom. Ta' sikwit kienet terfa' ghajnejha u thares l-iktar lejn binha ckejken b'saqajh hafjin qalb ic-cana jew meta Gesu kien joqghod jifli bir-reqqa xi bicca xoghol sabiha li tkun ghadha kif harget minn idejn Guzeppi l-mastrudaxxa.

Darba wahda Marija rat lil Gesu fir-rokna tal-ħanut, wahdu, medhi fuq bicca xoghol u jsammar fuq bicca njama kollha ghoqod u ghakiesi. Il-Madonna bdiet tithasseb u resqet fuq ponot subghajha lejn binha biex titkixxef u tara x'kien jagħmel Gesu binha. Gesu ma ntebahx biha u baqa' jahdem u jsammar. Wara ftit rat lil Gesu jaqbad dik il-ghuda, iressaqha hdejn xofftejh u j'busha, u, imbagħad b'ghozza kbira, iressaqha u jrossha ma' sidru. Dik il-ghuda kienet Salib.